




# නබි (සල්) තුමාගේ දුඛාව සහ අභියෝග



නබි (සල්) තුමාගේ මූලික අවශ්‍යතාව වන්නේ අල්ලාහ් වෙතට ජනතාව කැඳවා ගැනීම යි. මෙය දුඛා යනුවෙන් කෙටියෙන් හඳුන්වනු ලැබේ. නබි (සල්) තුමා මෙම ක්‍රියාව එක් වර ම ආරම්භ කළේ නැත. ඔහු තම 40වෙනි වියේ අල්ලාහු තආලාගේ උපදෙස් මත මෙම සේවාව ආරම්භ කළේ ය. මෙය නබි (සල්) තුමාගේ ජීවිතයේ වැදගත් වෙනස් වීමක් ලෙස හැඳින්විය හැකි ය.

ප්‍රථම “වහිය” (නියෝගය) නිසා නබි (සල්) තුමා තැනි ගත්තේ ය. මේ ගැන අවබෝධ කර ගත්තත් එම කම්පනය සම්පූර්ණයෙන් ම පහ වූයේ නැත. මෙම අවස්ථාවේ “කම්පනයෙන් සළව පොරවා සිටින නබි තුමනි ! ඔබ නැගී සිට ජනතාවට බිය ගැන්වන නියෝගයක් කරන්න.” (74:1:2) ඒ ලෙසම අන් අයටත් තමාගේ උපදේශය රැගෙන යන ලෙසත් අල්ලාහ් නියෝග කළේ ය.

මෙය පිළිගත් නබි (සල්) තුමා ප්‍රථමයෙන් තමාගේ පවුලේ අයටත් යහළුවන්ටත් මෙය පැවසී ය. පසුව තමාගේ පවුලේ අයට සංග්‍රහයක් පවත්වා තමාට ලැබුණු “වහිය” ගැන පැහැදිලි කළේ ය. තවද තමාට සහයෝගය දෙන ලෙස ද ඉල්ලීමක් කළේ ය. ඉන් පසු “සෆා” කන්ද මුදුනට නැග හඬ නඟා ජනතාව කැඳවා තමගේ පණිවිඩය පැහැදිලි කළේ ය.

නබ් (සල්) තුමා ඉදිරිපත් කළ මෙම පණිවිඩය මක්කාවේ ජීවත් වූ කුරෙමිවරුන්ට සහ අන් අයට අලුත් මෙන් ම තිත්ත ස්වරූපයක් ගත්තේ ය. තමා එම පණිවිඩය යාඥා වලට හාත් පසින් වෙනස් හා තම වරප්‍රසාද අහිමි කරන බවත් කුරෙමිවරු සිතුවෝ ය.

නබ් (සල්) තුමා මුල් අවුරුදු තුන රහසිගත ව මෙම දෑවාච කර ගෙන ගියේ ය. එම අවස්ථාවේ පවුලේ කොටසක් සහ මිතුරන්ගෙන් කොටසක් ද, සමාජයේ හොඳ මිනිසුන් යැයි කියන පිරිසකුත්, "හනීෆ" යනුවෙන් හඳුන්වන (ජාහිලියා සමයේ අල්ලාහ් දෙවියන් සමග වෙනත් දෑ නොසැසඳූ) අය ද භාමිපුතුන් විසින් කරදර වලට භාජනය කෙරුණු වහලුන් ගෙන් කොටසකුත්, ඉස්ලාමය පිළිගත්තෝ ය. මොවුන් හට "අර්කම්" (රළු) ගේ නිවසේ දී අධ්‍යාපනය සහ ආධ්‍යාත්මික පුහුණුව ද (තර්බියා) ලබා දෙන ලදී. මෙම මුල් පාසල "දාරුල් අර්කම්" යන නමින් අදටත් සිහිවටනයක් ලෙස පවතී. තව දුරටත් ප්‍රසිද්ධ ප්‍රචාරණ කටයුතු වල නිරත වූ විට නොයෙකුත් අභියෝග වලට මුහුණ දුන්නෝ ය. අබුලහබ්, අබුජ්ජේල් යන අයගේ ප්‍රධානත්වයෙන් විරුද්ධ වාදීන්, පිරියට අවතිර්ණ වුවෝ ය. නබ් (සල්) තුමාට බොරුකාරයා, හුනියම්කාරයා, පිස්සා, ගායකයා, පරම්පරාවක් නොමැති කෙනා යනාදී වදන් වලින් අවලාද නගා තර්ජනය කළෝ ය. ඔහු වෙත අවධානය යොමු නොකරන ලෙස ජනතාවට අවවාද කළෝ ය.

ඉස්ලාම් ටිකෙන් ටික වර්ධනය විය. විරුද්ධවාදීන් නබ් (සල්) තුමාට ශාරීරික වද හිංසා කරන්න පටන් ගත් ඔවුහු එතුමා යන එන මංවල කටු පිරව්වෝ ය, බෙල්ල තද කර හුස්ම සිර කළෝ ය. ඔටුවගේ කුණු බඩවැල් ගෙන "සුජුද්" ඉරියව්වේ සිටින අවස්ථාවේ මාලයක් සේ පැළඳුවෝ ය. ප්‍රථමයෙන් කුඩා ගල්කැට වලින් ගැසුවෝ ය. පසුව තුවාල වන තරමට ගැසුවෝ ය.

නබ් (සල්) තුමා පමණක් නොව එතුමා සමග සිටි අයට ද ගැහැණු පිරිමි හේදයෙන් තොරව සම්ච්චල් කළෝ ය. වහලුන් මෙහි දී දැඩි ලෙස හිරිහැරයට ලක් වූහ. සාමාන්‍යය ජනතාව පවුලේ අයගෙන් ද අන් අයගෙන් ද හිරිහැරවලට ලක් වූහ. එවිට නබ් (සල්) තුමා හා අන් ඉස්ලාම් බැතිමතුන් ද පලිගැනීමක් නොකර සිටියෝ ය.

කුරෙමිවරුන්ගේ තර්ජනවලට එරෙහි ව නිහඬ ව ඉවසා සිටීමට හෝ විරුද්ධ ව සටන් කිරීමට නොහැකි ව නබ් (සල්) තුමා තම මිතුරන් "හබ්ෂාවට" යැව්වේ ය. ප්‍රථමයෙන් නුබුව්වත් 5 වන වසරේ දී පහලොස් දෙනෙකු ද නුබුව්වත් 7 සිය දෙනෙකු වශයෙන් අවස්ථා දෙකක දී පිටමං කළේ ය. මෙය දැක කෝපයට පත් කුරෙමිවරු "හබ්ෂා" ගොස් නැවත ඔවුන් මක්කාවට ගෙන්වා ගැනීමට උත්සාහ කළෝ ය. එනමුත් එම උත්සාහය අසාර්ථක විය. යහපාලකයකු වන "නජ්ජාමි" මුස්ලිම් ජනතාවට ආරක්‍ෂාව සැලසුවේ ය. පසුව කුරෙමිවරුන්ගේ විරුද්ධත්වය මධ්‍යයේ වුව ද ඉස්ලාමය වැළඳගත් අයගේ ප්‍රමාණය අධික විය. හම්සා (රළු) සහ උමර් (රළු) තුමන්ලා ඉස්ලාමය වැළඳගත් නිසා මුස්ලිම් බැතිමතුන්ගේ ධේරුයය වැඩි විය. එනමුත් කුරෙමිවරුන්ගේ තර්ජනය අඩු නොවී ය. මරණීය තර්ජන වලින් පවා අඩුවක් නොපෙනුනි. නබ් (සල්) තුමා ආරක්‍ෂා කිරීමේ කාර්යයෙහි ඔහුගේ ලොකු තාත්තා නියැලී සිටියේ ය. නබ් (සල්) තුමාගේ ප්‍රචාරණ ක්‍රියා අත්හිටුවන ලෙසත් නොඑසේ නම් එතුමන්ව තමන් වෙත භාරදෙන ලෙසත් කුරෙමිවරු

ඉල්ලා සිටියෝය. එතුමා ඒවා පැහැර හැරියේ ය. භූමියට, කාන්තාවන්ට, රන්භාණ්ඩ වලට ආශාව හා මෝහය උපද්දවා නබ් (සල්) තුමා නමා ගත හැකි බව සිතුවෝ ය. නබ් (සල්) තුමා ව සම්මුඛ ව හමු වී තම ප්‍රචාරණය අත්හරින ලෙස ඉල්ලීම් කළහ. දෙපාර්ෂවයේ සාකච්ඡාවෙන් තීරණයකට එලඹීමට උත්සහ කළෝ ය. මේ කිසිවකටත් නබ් (සල්) තුමා සැලුණේ නැත.

එම නිසා නබ් (සල්) තුමාගේ පවුල් වලට සම්බන්ධ භාෂිම්වරු හා මුත්තලිබ්වරු සමාජයෙන් කොන් කරනු ලැබූහ. කෛබාවෙහි තහනම් නියෝග පත්‍රය ප්‍රදර්ශනය කරන ලදී. මිඳු අබ්තාලිබ් යනුවෙන් වූ නිම්නයේ ඔවුන් වසර තුනක් සිර කළහ. කැමට ආහාර හෝ පානයට ජලය හෝ නොමැති ව ඔවුහු දුක් වින්දෝ ය. කුඩා දරුවන්ගේ හැඩීම මඳක් දුරට ඇසුණේ ය. මෙය බලා සිටීමට නොහැකි කිසියම් පිරිසක් රහසිගත ව උදව් කළේ ය. එවැනි අය ගැන හෙළිදරව් වුවවිට ඔවුනට දඬුවම් ලබා දුන්නෝ ය. මෙම දුක්ඛිත ජීවිතය දුටු තරුණයින් කෛබාවේ ප්‍රදර්ශනය කරන ලද දැන්වීම් පත්‍රිකා ඉරා විනාශ කළහ. එම නිසා නබ් (සල්) තුමා හා එතුමන් සමග වූ අනෙකුත් පිරිසට නිදහස ලැබුණි.

මෙසේ නිදහස් වී සුළු කාලයක දී තවත් ගැටලුවකට මුහුණ දෙන්න සිදු විය. මේ දක්වා නබ් (සල්) තුමාට සහයෝගයට සිටි අබ්තාලිබ් සහ කදිජා (රළු) යන දෙදෙනා ම අභාවයට පත් වූහ. මෙය කුරෙෂිවරුන්ට යහපතක් විය. පෙරටත් වඩා විශාල ගැටලු වලට නබ් (සල්) තුමාට මුහුණ දෙන්න සිදු විය. එම නිසා මක්කාවේ සිට තායිබ් වෙත ගියෝය. එහි ගෝත්‍ර නායකයන්ට තමා අල්ලාහ්ගේ දූතයා යනුවෙන් හැඳින්වූයේ ය. ඔවුන් නබ් (සල්) තුමා සමච්චලයට ලක් කළෝ ය. මැරවරයන් යොදා ගල්මුල් වලින් පහර දී බැන වැදුනෝ ය. එම අවස්ථාවේ පවා නබ් (සල්) තුමා එම අයගේ යහපත උදෙසා ප්‍රර්ථනා කළේ ය. වෙනත් කළ යුතු දෙයක් නොමැති ව නැවත මක්කාවට පැමිණ “මුත්ඉම්” යන අයගේ පිහිටෙන් ජීවත් වීමට සිදු විය.

මේ අවස්ථාවේ දී මදීනා සිට (යස්රිබ්) මක්කාවට පැමිණි වන්දනා කරුවන් සමහරෙක් “අකබා” යන ස්ථානයේ දී නබ් (සල්) තුමා හමුවූහ. තමා අල්ලාහු තආලාගේ දූතයා බව හඳුන්වා දුන්නෝ ය. මීට පෙර යුදෙව්වන්ගෙන් අන්තිම නබ් තුමා පිළිබඳ ව මඳක් දැන සිටි නිසා නබ් (සල්) තුමාගේ ප්‍රකාශය ඔවුහු පිළිගත්තෝ ය. “යස්රිබ්” ගිය මේ අය එම අයට ද මෙම සතුටුදායක පණිවිඩය කීවෝ ය.

ඉන්පසු ඊළඟ වන්දනා සමයේ දී දොළොස් දෙනෙක් ජනයෝ මක්කාවට පැමිණ ඉස්ලාමය පිළිගත්හ. නබ් (සල්) තුමාගේ දේශනාවලට ද සහභාගී වූහ. මේ අය සමග යස්රිබ් හි ඉස්ලාම් දේශනය සඳහා මුස්අබ් (රළු) යවන ලදී. ඊළඟ වන්දනා සමයේ දී (නුබුවත් 12) යස්රිබ් වැසියෝ 72 මක්කාවට පැමිණිය හ. නබ් (සල්) තුමා හමු වීමෙන් පසු පෙර ගිවිසුම අළුත් කරගත්හ. මෙය “බෙබ්අකුල්අකබා 2” යනුවෙන් හැඳින්වෙයි. මේ අවස්ථාවේ දී නබ් (සල්) තුමාට “යස්රිබ්” වෙත පැමිණෙන ලෙස ආරාධනයක් ලැබුණි.

එම අයගේ ආරාධනය පිළිගෙන ප්‍රථමයෙන් ඉස්ලාම් බැතිමත්හු මක්කාවේ සිට මදීනාවට හිජ්රත් ගියහ. නබ් (සල්) තුමා ද මේ අය සමග හිජ්රත් ගිය හොත් අපට කරදරයක්

වේ දෝ යන බියක් කුරෙහිවරුන්ට ඇති විය. එම නිසා නබි (සල්) තුමාව සාකච්ඡා කිරීමට තීරණය කළේ ය. එතුමාගේ නිවස වටා රැකවරණය යොදා තිබූ මොහොතක නබි (සල්) තුමාණෝ ආරක්‍ෂාකාරී ව එළියට ඇවිත් අබ්බක්කර් (රළු) තුමා සමග නොයෙක් බාධා පසුකරමින් මදිනාවට පැමිණියහ.

නබි (සල්) තුමාගේ පැමිණීමත් සමග යස්රිබ්, "මදිනතුන් නබි" යනුවෙන් හැඳින්විනි. මෙහි දී මක්කා වේ විසූ කල මුහුණ දීමට සිදු නොවූ අලුත් අභියෝගවලට මුහුණ දීමට සිදු විය. කුරෙහිවරුන් මදිනාවට ගිය නබි (සල්) තුමාට හෝ මුස්ලිම් ජනතාවට නිදහසේ ජීවත්වන්න ඉඩ හැරියේ නැත. ඔවුහු මදිනාවේ ජීවත් වූ යුදෙව්වරුන් මුස්ලිම් ජනතාවට කරදර කරන්න උසි ගැන්වූහ. මදිනාවේ සිට වන්දනාවේ පැමිණි අයට තර්ජනය කළහ. මදිනාවේ දකුණු මායිමේ දී පහර දීම් කළහ.

ඔවුහු සිවුපා සතුන් අත්පත් කර ගත් අතර වතු වලට ගිනි තැබූහ. අවසාන වශයෙන් මුස්ලිම් ජනතාව සමග යුද්ධ කිරීමට බල සේනාව පිරිවරාගෙන ආහ. මුස්ලිම්වරුන් කිසිම සුදානමක් නොමැති ව පාරම්පරිකව ලද පුහුණුව උපයෝගී කර ගනිමින් සටන් කළෝ ය. එනමුත් සේනා බලයක් ඇති කුරෙහිවරු පරාජයට පත් වූහ. මෙහි දී මුස්ලිම්වරුන්ට මලාඉකාවරුන්ගේ උදව් ලැබුණේය. ඉන් පසු මුස්ලිම්වරුන්ට අල්ලාහ් ගැන දැඩි විශ්වාසයක් ඇති විය. මෙවැනි සටන් තුනකින් පසු (බද්ල්, උහද්, කන්දක්) හිජ්රි 6 දී දෙපිරිස ම හුදෙබියා යන ස්ථානයේදී සාම ගිවිසුමක් ඇති කර ගත්හ. එනමුත් සුළු කාලයකදී කුරෙහිවරු ගිවිසුම කඩ කළහ. නොකඩවා සිදු වූ සිදුවීම්වලින් පසු මක්කාව මුස්ලිම් ජනතාවගේ පාලනයට නතු විය.

හිජ්රි පළමු වර්ෂයේ නබි (සල්) තුමා යුදෙව්වරුන් සමග ගිවිසුමක් ඇති කර ගත්තේ ය. නමුත් ඔවුහු කුරෙහිවරුන් සමග සන්ධාන ගත වී නබි (සල්) තුමාට විරුද්ධ ව කුමන්ත්‍රණ කිරීමට පටන් ගත් නිසා මදිනාවේ සිට පිටුවහල් කරනු ලැබූහ. එම නිසා මදිනාව සන්සුන් විය.

මින් පසු නබි (සල්) තුමා ඉස්ලාමීය පණිවිඩය පිළිබඳ ව යබද ව තිබෙන කුඩා රාජ්‍යයන්ට සහ මහා රාජ්‍යයන්ට ද ලිඛිත ව දැනුවත් කළේ ය. මේ නිසා සටන් කිහිපයක් ඇති වූ අතර අරාබිකරයෙන් එපිට රටවල ද ඉස්ලාම් පැතිරුණේ ය. නබි (සල්) තුමාගේ අභාවයෙන් පසු කාලිෆාවරුන්ගේ කාලයේ ඉස්ලාමීය රාජ්‍යය පැතිර ගියේ ය.

නබි (සල්) තුමා තමන් වෙත පැවරුණු දේව මෙහෙය අකුරට ම ඉටු කළේ ය. තමාට හිරිහැර කළ එම ජනතාව තම පණටත් ඉහළින් සැලකුවේ ය. එතුළින් ඔවුන්ගේ සිත් දිනාගත්තේ ය. තමාට මුහුණ දීමට සිදු වූ අභියෝග ඉවසීමෙන් හා සුදුසු පරිදි හැසිරවීමෙන් එතුමාණේ "ඉස්ලාම්" ධර්මය ජාත්‍යන්තර බලවේගයක් බවට පත් කළේය.

## අභ්‍යාසය

1. කෙටි පිළිතුරු දෙන්න.
  - (i) දෛව කිරීමට ප්‍රථම නියෝගය ලැබී ඇත්තේ කුමන සූරාවේ ද ?
  - (ii) කුරෙහිවරු නබි තුමාගේ දෛවාවට විරුද්ධ වූ හේතු දෙකක් සඳහන් කරන්න.
  - (iii) නබි (සල්) තුමාට විරුද්ධ වූවන් එතුමන්ට පටබැඳි නම් කිහිපයක් සඳහන් කරන්න.
  - (iv) නබි (සල්) තුමාට විරුද්ධ වූ දෙදෙනෙකුගේ නම් සඳහන් කරන්න.
  - (v) ඉස්ලාම් බැතිමතුන්ගේ ආරක්‍ෂාවට සිටි ප්‍රභලයෙකුගේ නමක් සඳහන් කරන්න.
  - (vi) මදිනාවේ පැරණි නම සඳහන් කරන්න.
  - (vii) බෙබෙඅතුල් අකබා යනු කුමක් ද?
- (2) නබි (සල්) තුමාගේ ප්‍රචාරය නැවැත්වීමට කුරෙහිවරුන් අනුගමනය කළ ක්‍රියා මාර්ග සඳහන් කරන්න.
- (3) නබි (සල්) තුමා සහ හාෂිම්වරු සමාජ විරෝධය ට ලක් වීමට හේතු වූ කරුණු පැහැදිලි කරන්න.
- (4) කුරෙහිවරු හඬනාවේ සිට මුස්ලිම් ජාතිකයන් ආපසු ගෙන්වා ගැනීමට කළ උත්සාහය කෙටියෙන් සඳහන් කරන්න.
- (5) නබි (සල්) තුමා අභියෝග ජය ගත්තේ කෙසේ ද?